

رشید احمد (جالندھری)

جنوبی ایشیا اور امن؟

[کراچی میں ۲۳ سے ۲۶ نومبر ۲۰۰۰ء تک 'قلم برائے امن' کے موضوع پر اہل دانش نے ایک قومی کانفرنس کا اہتمام کیا، جس میں پورے ملک کے دانشندوں، ادیبوں اور اہل درود نے حصہ لیا۔ جناب راحت سعید اور ان کے ترقی پسند ساتھیوں نے اس کانفرنس کو کامیاب بنانے کے لیے بینادی کردار ادا کیا۔ ۲۶ نومبر کے ایک اجلاس میں خاکسار نے بھی قیام امن کے لیے اپنے خیالات کا اظہار کیا۔]

تاریخ نے ہمیں بتایا ہے کہ ایشیاء نے انسانی تہذیب کو آگے بڑھانے میں ایک تاریخی کردار ادا کیا ہے۔ اس کی مقدس سرزمین دنیا کے چار بڑے مذاہب یعنی ہندو مت، بدھ مت، میسیحیت اور اسلام کا گھووارہ ہے۔ یہی چار مذاہب آج دنیا کے کروڑوں انسانوں کی عقیدت کا مرکز ہیں۔ ان مذاہب کی بلند قدرتوں (Higher values) میں بڑی حد تک یگانگت اور ہم آہنگی پائی جاتی ہے۔ مثلاً جنگ کی بجائے امن و آتشی، جنگ نظری اور تعصُّب کی جگہ رواداری اور جبرا اکراہ کی بجائے اظہار رائے کی آزادی۔ چنانچہ اگر یہ کہا جائے کہ انسان دوستی ان سب مذاہب کا مشترک اٹاٹا ہے تو شاید یہ مبالغہ نہ ہوگا۔ قرآن نے خدا سرشاری اور انسانی خدمت کے لیے لفظ 'تفوی' بولا ہے۔ (ق: ۲۷: ۱)

میگر نے لکھا ہے کہ جب مہاتما بدھ نے نجات کی تلاش میں اپنا گھر چھوڑا اور اپنے سوئے ہوئے بیوی بچوں پر آخری نگاہ ڈالی اور باہر نکل گئے۔ تو ہاتھ غیبی نے آواز دی کہ تم میری (خدا) تلاش میں مجھے ہی اپنے پیچھے چھوڑے جا رہے ہو۔

حدیث پاک کی ایک معروف کتاب صحیح مسلم کی ایک حدیث قدسی میں آیا ہے کہ

قیامت کے دن خدا انسان سے کہے گا، اے ابن آدم! میں بیمار ہو گیا، تو نے میری بیمار پر سی نہیں کی۔ بندہ تجھ سے کہے گا کہ بھلا ایسا کیسے ہو سکتا ہے؟ تو ترب العالمین ہے؟ خدا فرمائے گا کہ کیا تجھے معلوم نہیں، میرا فلاں بندہ تیرے قریب بیمار ہو گیا تھا اور تو نے اس کی خبر نہیں لی تھی۔ اگر تو اس کی بیمار پر سی کے لیے جاتا تو مجھے اس کے پاس پاتا۔ اسی طرح خدا فرمائے گا کہ اے ابن آدم! میں نے تجھ سے کھانا مانگا تھا، مگر تو نے نہیں کھلایا۔ بندہ عرض کرے گا کہ بھلا ایسا کیسے ہو سکتا ہے کہ تجھے کسی بات کی احتیاج ہو؟ خدا فرمائے گا کیا تجھے یاد نہیں کہ میرے فلاں بھوکے بندے نے تجھ سے کھانا مانگا تھا اور تو نے انکار کر دیا تھا۔ اگر تو اسے کھلاتا تو تو مجھے اس کے پاس پاتا۔ الفرض قرآن اور اسلامی روایات نے واضح طور پر کہا ہے کہ ”جو خدا سے محبت کرنا چاہتا ہے، اسے چاہیے کہ اس کے بندوں سے محبت کرے۔“

شیخ سعدی نے سچ کہا تھا:

عبادت بہ جز خدمتِ خلق نیست
بہ تسبیح و سجادۃ و دُلُق نیست

وقت کی ستم ظریفی دیکھئے کہ آج اسی ایشیا، خاص طور پر جنوبی ایشیا میں مذاہب اور ان کی اعلیٰ قدریں اپنے ہی وطن میں غریب الوطن ہیں اور ان مذاہب کے ماننے والے اپنے باہمی اختلافات کو صبر و تحمل، رواداری اور پرامن طریق سے حل کرنے میں ناکام ہو کر، نفرت، تشدد اور انتقام کی راہ پر چل نکلے ہیں۔ اس طرزِ عمل نے جنوبی ایشیا کے کروڑوں انسانوں کو دھوکوں کے سوا کچھ نہیں دیا۔ طرفہ تماشہ یہ ہے کہ تشدد، نفرت اور خون ریزی کے اس کھیل میں مذاہب کا مقدس نام بھی لیا جا رہا ہے!! بدین عقل و دانش بیاید گریست

بے شبه جنوبی ایشیا میں اہل دانش اور سیاسی مدیرین جگہ کی بجائے امن کو زندگی کی اعلیٰ قدر تسلیم کرتے ہیں۔ لیکن اس حقیقت سے شاید ہی کسی کو اختلاف ہو کہ امن! امن! کے

زبانی ورد سے امن کبھی قائم نہیں ہوتا۔ ایک معاشرے میں قیامِ امن کے لیے ضروری ہے کہ سوسائٹی میں عدل و انصاف اور قانون کی عملہ بالادستی ہو۔ اگر ریاست کے تمام شہری، خواہ ان کا تعلق کسی بھی زبان، نسل اور مذہب سے ہو، قانون کی نگاہ میں برابر نہیں ہیں اور عملی زندگی میں ان سے امتیازی سلوک بردا جا رہا ہے تو پھر ایسی سوسائٹی میں امن! امن! کی باتیں یقیناً بے معنی ہیں۔ قیامِ امن کا بنیادی تقاضہ ہے کہ سوسائٹی میں سیاسی اور معاشری عدل و انصاف پایا جاتا ہو، تاکہ ایک گروہ دوسرے گروہ کا استھان نہ کر سکے۔ جہاں تک دولکوں کے درمیان قیامِ امن کا سوال ہے، وہاں بھی اس امر سے منفر نہیں کہ دونوں ملک ایک دوسرے کے داخلی معاملات میں داخل اندازی نہ کریں اور سوسائٹی کے امن و سکون کو تباہ کرنے کے لیے دونوں ملک دہشت گردی کی کارروائیوں سے یک قلم اجتناب کریں۔ ایسی کارروائیاں مذہبی اور اخلاقی اصولوں کی نفی ہیں۔ کیا اس سے بڑھ کر کوئی اخلاقی اور سیاسی جرم ہو سکتا ہے کہ کراچی یا دہلی کے پر امن شہریوں کو دہشت گردی کا نشانہ بنایا جائے۔ اس کے منتھ ساتھ یہ بھی ضروری ہے کہ جنوبی ایشیا کے ملکوں کی صحافت اور میڈیا ایک دوسرے کے خلاف جھوٹا پروپیگنڈا نہ کریں۔ چنانچہ نہ صرف جنوبی ایشیا کی اخلاقی اور روحانی روایات کا تقاضا ہے، بلکہ موجودہ حالات کا بھی مطالبہ ہے کہ پاک و ہند ماضی کی تلخیوں کو بھلا کر اپنے اختلائی مسائل کو پر امن طریق سے حل کرنے کے لیے بات چیت کریں اور اس راہ میں آنے والی مشکلات پر صبر و تحمل، سعی پیغم اور عزم مصمم سے قابو پائیں۔ قیامِ امن کے ذکر میں یہاں مسئلہ کشمیر کی طرف اشارہ کرنا ناگزیر ہے، کیوں کہ یہی مسئلہ ہے، جس کی وجہ سے دونوں ملکوں میں دو خون ریز جنگیں ہو چکی ہیں۔ مسئلہ کشمیر دراصل دونوں ملکوں کے سیاسی مدبرین کے لیے ایک چیلنج ہے۔ سوال یہ ہے کہ کیا وادی کشمیر میں لئے والے انسانوں کو اپنی مرضی کے مطابق زندہ رہنے کا حق حاصل ہے یا نہیں؟ اہل کشمیر کے اس بنیادی حق کو اقوامِ متحدة کے سامنے بھی تسلیم کیا ہے۔ پاک و ہند کی پچاس سالہ تاریخ نے بتایا ہے کہ ہمارے مسائل کا حل جنگ نہیں، باہمی مذاکرات ہیں، بشرطیکہ امن و آشتی پر ہمارا اعتقاد ہو۔

ہمیں یہ بھی یاد رکھنا چاہیے کہ دونوں ملکوں کے کروڑوں عوام اختلافات کی بھاری قیمت ادا کرنے کے باوجود یہ دلی تمنا رکھتے ہیں کہ بر صیر کے افق پر امن و آشتی کی صبح مسکرائے۔ آخر کب تک وہ موت کے سایہ میں زندگی بسر کرتے رہیں گے۔ ان کی اسی تمنا نے 'سارک' کے وجود میں اپنا ظہور پایا تھا۔ ۱۹-۲۰ مئی ۱۹۹۳ء کو ٹھنڈوں میں سارک کے ایک غیر رسمی اجلاس میں اُس خطے میں باہمی تعاون کے لیے جنوبی ایشیا کے کردار پر بات چیت بھی ہوئی تھی۔ فروری ۱۹۹۵ء میں دونوں ملکوں کے دانشوروں نے اہل کافرنس میں اپنے ایک مشترکہ بیان میں کہا تھا: 'دونوں ملکوں کا فرض ہے کہ وہ ایشی ہتھیاروں کی تیاری سے باز رہیں، اور عالمی سطح پر ان ہتھیاروں پر پابندی لگانے کے لیے جو کام ہو رہا ہے، اس سے تعاون کریں'۔

چنانچہ اگر کشمیر میں عارضی طور پر بھی کسی پارٹی کی طرف سے جنگ بندی کی پیش کش ہوتی ہے تو اسے فوراً قبول کر لینا چاہیے تاکہ انسانی خون ریزی کو روکا جاسکے، خواہ وہ ایک لمحہ ہی کے لیے کیوں نہ ہو۔ کہتے ہیں کہ چودھویں صدی کے معروف سکالر علامہ ابن تیمیہ اور ان کے ساتھی جاہبے تھے کہ انہیں وحشی تاتاریوں کا ایک گروہ نظر آیا، جو شراب نوشی کی محفل میں غرقی میں ناب تھا۔ ابن تیمیہ کے ایک ساتھی نے کہا کہ کیا ان تاتاریوں کو شراب نوشی سے روکا جائے؟ ابن تیمیہ نے انہیں یہ کہہ کر روک دیا کہ ان کو ان کے حال پر چھوڑ دو، جب تک یہ وحشی شراب میں مست رہیں گے، اللہ کے بندے ان کے شر سے محفوظ رہیں گے۔

چنانچہ پاکستان کے سیاسی مدرسین، اہل نظر اور دانشوروں کا اخلاقی فرض ہے کہ وہ ارباب اقتدار کو بتائیں کہ وقت آگیا ہے کہ ہم نہ صرف ایشی پھیلاؤ کو روکنے کے لیے پہل کر کے بھارت سے بات چیت کریں، بلکہ عالمی سطح پر بھی T.T.B.C. پر وتحظٹ کر دیں۔ اسی میں ہمارا بھلا ہے، وقت بتائے گا کہ ہم نے ایسا کر کے کس حد تک رویح عصر، سارک کے منشور، اپنی (پاک، ہند اور بُلگر دیش) ہزار سالہ مشترک سیاسی، اجتماعی اور ثقافتی تاریخ اور اسلامی روایات کا ساتھ دیا ہے۔ رسولی کریم ﷺ نے میں سال کی عمر میں مکہ میں ان اہل داش کو دیکھا تھا، جنہوں نے مکہ میں ظلم و ستم کو روکنے کے لیے حلف القفوں کے نام سے معاهدہ کیا

تھا۔ اعلانِ نبوت کے بعد آپ فرمایا کرتے: خدا کی قسم! اگر مجھے اب بھی (ظلوم و ستم اور انسانی خون ریزی کی روکنے کے لیے) حلف الفضول جیسے معاہدہ کے لیے بلا یا جائے، تو مجھے ایسا معاہدہ سرخ اوتاؤں سے کہیں زیادہ عزیز ہو گا۔

اب سوال یہ ہے کہ کیا سارک کے یہ دو بڑے ممبر بھارت اور پاکستان قیامِ امن کے لیے، اپنی 'سیاسی انا' اور بہان و ہم و گماں کو توڑ کر سچائی کے سامنے سرجھانے کے لیے تیار ہیں؟ کیا ہمارے ملک کے نامور دانشور اور اہل قلم ایک ٹھوس اور مربوط پروگرام کے تحت قوم کی رہنمائی کریں گے کہ وہ حقائق کو ان کے صحیح تناظر میں دیکھے۔

قرآن مجید نے فرمایا ہے: *وَالَّذِينَ جَاهَدُوا فِيْنَا لِنَهَدِنَّهُمْ سَبِيلًا*۔ "جو لوگ ہماری راہ میں جدوجہد کرتے ہیں، ضرور ہم ان پر اور اک حق کی نئی نئی راہیں کھوں دیتے ہیں۔"

(العکبوت: ۲۹) بے شے اگر دونوں ملک اپنے کروڑوں باسیوں کی دلکھی آتما کی شانتی کے لیے ایک نئے عزم، جذبہ اور ولولہ سے بات چیت کا آغاز کریں، تو منزلِ خود آگے بڑھ کر ان کے قدم لے گی۔

آخر میں، میں دل کی گہرائیوں سے ان بے قرار روحوں کو مبارک باد دیتا ہوں، جو امن کی تلاش میں امن کی آواز پر پورے ملک سے کراچی کا نفلس میں شریک ہیں۔

